

पटाखा गोदाम में आग लगने से 14 लोग झुलसे, दो की हालत गंभीर

आग लगने के बाद गोदाम में दो बड़े धमाके हुए और रह-रहकर पटाखों की गूज सुनाई देती रही

बांसवाड़ा, (निसं)। बांसवाड़ा जयपुर मार्ग स्थित रिक्त औद्योगिक क्षेत्र में अवैध पटाखा गोदाम में आग लगने से 14 लोग झुलसे हुए, जिनमें से 2 की हालत गंभीर होने पर उन्हें उदयपुर रेफर किया गया। जानकारी के अनुसार दोपहर में गोदाम में लगी आग का धुआं शहर तक दिखाई दिया। नौ दमकलों की मदद से लगभग दो घंटे की मशक्कत के बाद आग पर काबू पाया जा सका।

जानकारी मिलने पर जिला कलक्टर डॉ. इन्द्रजीत सिंह यादव एवं पुलिस अधीक्षक हर्षवर्धन अग्रवाला भी मौके पर पहुंचे। चायलों का उपचार जिला मुख्यालय के महात्मा गांधी चिकित्सालय में किया जा रहा है। चर्चा है कि गोदाम में अवैध रूप से पटाखे बनाये जा रहे थे। गोदाम मालिक अशोक अठावाल ने सोनू सिंधी को गोदाम किराये पर दे रखा था और सोनू बिना लाइसेंस के पटाखे बना रहा था। अब रिक्त की ओर से उसके खिलाफ पुलिस में मामला दर्ज करवाया जायेगा। आग लगने के बाद गोदाम में दो बड़े धमाके हुए और रह-रहकर पटाखों की



बांसवाड़ा में पटाखों के गोदाम में लगी आग से उठता धुआं।

गूज सुनाई देती रही। मौके पर सैकड़ों लोग जमा हो गये जिनमें से धमाके की चपेट में आकर कुछ झुलस गये। कोतवाली थानाधिकारी देवीलाल मीणा जेसीबी की मदद से

गोदाम की दीवार तुड़वाई जिसके बाद मीणा स्वयं अंदर पहुंचे। गोदाम से दंपती और चार बच्चे सुरक्षित निकल गये थे। प्रत्यक्षदर्शी शाहिद मंसूरी ने बताया कि गोदाम के बाहर खड़े थे कि

अचानक धमाकों की आवाज आयी और धुआं उठने लगा। तत्काल प्रशासन को सूचना दी। पुलिस और अग्निशमन को टीम मौके पर पहुंची। उन्होंने बताया कि गोदाम पर अक्सर

■ नौ दमकलों की मदद से लगभग दो घंटे की मशक्कत के बाद आग पर काबू पाया जा सका

■ चर्चा है कि गोदाम में अवैध रूप से पटाखे बनाये जा रहे थे, गोदाम मालिक ने गोदाम किराये पर दे रखा था

ताला ही लगा रहता था हाल ही में ऊंची दीवारें भी बनाई गयी थी। इधर बाद में जिला कलक्टर डॉ. इन्द्रजीत यादव एवं पुलिस अधीक्षक हर्षवर्धन अग्रवाला चिकित्सालय पहुंचे और चायलों की कुशलक्षेम पूछी। इधर पुलिस उप अधीक्षक गोपीचंद मीणा, राजतालबा थानाधिकारी दिलीप सिंह चारण एवं अन्य पुलिस अधिकारी के अलावा अतिरिक्त जिला कलेक्टर अभिषेक गोयल भी मौके पर पहुंचे।

महाकुंभ से लौट रही श्रद्धालुओं से भरी बस खड़े ट्रक से टकराई, तीन की मौत

हादसे में दो जने गंभीर रूप से घायल हुए, उपचार के लिए कोटा भेजा

कोटा, (निसं)। प्रयागराज महाकुंभ से मंदसौर जा रही श्रद्धालुओं से भरी एक स्लीपर कोच बस दिल्ली-मुंबई 8 लेन एक्सप्रेस-वे पर गुरुवार तड़के पीछे से खड़े ट्रक से टकराई। टक्कर के तुरंत पश्चात ही कि बस के केबिन में सवार दम्पती सहित तीन लोगों की मौत हो गई, जबकि दो गंभीर रूप से घायल हुए हैं। घायलों को उपचार के लिए कोटा के एमबीएम अस्पताल ले जाया गया



■ प्रयागराज से मंदसौर जाते समय सिमलिया के समीप हुआ हादसा, बस चालक मौके से फरार हुआ

■ जिस समय घटना हुई अधिकांश लोग बस में सो रहे थे, बस सवार अधिकांश रिश्तेदार या जानकार या समाज के ही थे

जहां पर घायलों का उपचार जारी है। तीनों मृतकों के शव मोचरी में रखवा दिए हैं। पुलिस ने मृतकों के शवों का पोस्टमार्टम कराकर शवों को रवाना किया। सभी महाकुंभ से लौट रहे थे। कोटा ग्रामीण एसपी सुजीत शंकर ने बताया कि घटनाक्रम सुबह छह बजे के आसपास हुआ है। ग्रामीण एसपी ने बताया कि 56 यात्रियों से भरी एक स्लीपर कोच बस प्रयागराज महाकुंभ से मंदसौर के लिये रवाना हुई थी। सिमलिया थाना क्षेत्र के कराडिया के नजदीक फोर लेन पर एक ट्रक खड़ा था संभवतः बस चालक को नींद का झटका लगा जिससे तेज रफ्तार से आ रही बस ने पीछे से ट्रक को टक्कर मार दी। टक्कर इतनी जबरदस्त थी कि बस की

हादसे में बस का एक साइड का हिस्सा चकनाचूर हो गया।

कंडेक्टर साइड का हिस्सा पूरी तरह से क्षतिग्रस्त हो गया। कोटा ग्रामीण एसपी ने बताया कि मौके से बस चालक फरार हो गया है। मामला दर्ज कर चालक की तलाश की जा रही है। वहीं घटना की सूचना मिलने पर सिमलिया थाना पुलिस मौके पर पहुंच गई और एम्बुलेंस से घायलों व मृतकों को अस्पताल पहुंचाया। हादसे के बाद कई यात्री बस में फंस गए थे, जिन्हें निकाला गया है।

हादसे में मृतकों की पहचान मंदसौर निवासी कैलाशी बाई (64), उनके पति किशोरी लाल (65) और

मंदसौर निवासी अशोक (35) के रूप में हुई है। दुर्घटना में घायल चमन लाल और पावती को तत्काल पुलिस ने अस्पताल पहुंचा दिया है। बस में मौजूद करीब एक दर्जन लोग चोटिल हुए हैं। पुलिस ने श्रद्धालुओं को दूसरी बस में सवार कराकर अपने अपने गंतव्य के लिये रवाना कराया।

बस में सवार लोकेश पवार का कहना है कि वह मंदसौर से 56 लोग बस करके महाकुंभ में गए थे। वापसी में आगरा घूमने भी पहुंच गए थे। आगरा से रात को कोटा होते हुए एक्सप्रेस-वे

के जरिए मंदसौर लौट रहे थे। इस हादसे में उनके सास-ससुर कैलाशी बाई और किशोरी लाल की मौत हो गई है, जिस समय घटना हुई अधिकांश लोग बस में सो ही रहे थे। इस बस में सवार अधिकांश उनके रिश्तेदार या जानकार या समाज के ही हैं।

कार की टक्कर से बाइक सवार तीन युवकों की मौत

बीकानेर, (निसं)। बीछवाल पुलिस थाना क्षेत्र में बदरासर के पास देर रात कार की टक्कर से बाइक पर सवार तीन लोगों की मौत हो गई। घटना के बाद कार का टायर फट गया जिसे छोड़कर ड्राइवर फरार हो गया।

जानकारी के अनुसार भरूपवा निवासी हुकुमचंद मेघवाल, पप्पूराम और किशोराराम बाइक पर सवार होकर बीकानेर से अपने गांव की ओर जा रहे थे। इस दौरान रात को करीब 12 बजे बदरासर के पास जीणमाता मंदिर पहुंचने वाले थे कि पीछे से आ रही कार के चालक ने तेज और लापरवाही से गाड़ी चलाते हुए बाइक को जोरदार टक्कर मार दी। टक्कर इतनी जबरदस्त थी कि हुकुमचंद और पप्पूराम की मौके पर ही मौत हो गई। राहगीर की गाड़ी में किशोराराम को पीबीएम अस्पताल ले गए जहां इलाज के दौरान उसने भी दम तोड़ दिया। घटना के बाद कार चालक ने भगने की कोशिश की तो कुछ दूरी पर जाने के बाद उसका टायर फट गया। चालक कार को छोड़कर मौके से फरार हो गया। कार की टक्कर से बाइक चकनाचूर हो गई। पुलिस ने दोनों गाड़ियां जब्त की हैं। हुकुमचंद के भाई गोरधन कुमार मेघवाल की रिपोर्ट दर्ज की गई। पुलिस थाने में मुकदमा दर्ज किया गया है।

ट्रॉली के नीचे आने से युवक की मौत

श्रीगंगानगर, (निसं)। कालियां बस स्टैंड पर मिट्टी की भरी ट्रैक्टर-ट्रॉली के नीचे आने से बाइक चालक युवक की मौत हो गई। हादसा शाम को करीब पांच बजे हुआ। सूचना पर सदर थाने से हैड कॉन्स्टेबल रूपराम मय जाबला मौके पर पहुंचे। शव को जिला अस्पताल की मोचरी में रखवाया है।

मृतक अबोधर तहसील के पंजपीर कालोनी निवासी 25 वर्षीय संजु ओड राजपूत पुत्र श्रवण कुमार के परिजनों को सूचना दी गई है। पुलिस का ससुराल कालियां के निकट कालोनी में है। वह अपने ससुराल में मिलकर वापस पंजपीर के लिए रवाना हुआ था। इस दौरान कालियां बस स्टैंड पर हादसा हुआ। युवक सड़क पर गिरकर सामने से आ रही मिट्टी भरी ट्रैक्टर-ट्रॉली के नीचे आ गया। इससे उसका सिर कुचला गया और मौके पर ही मौत हो गई। कालियां गांव के प्रशासक पवनदीप शेरगिल ने बताया कि घटना के बाद मौके पर भारी भीड़ जमा हो गई। लोगों ने रास्ता जाम कर लिया और आवागमन बाधित हो गया। लोगों ने ट्रैक्टर के चालक को मौके पर ही पकड़ लिया और पुलिस को सौंप दिया।

दो सगे भाइयों को अनियंत्रित टैंपो ने टक्कर मारी, एक की मौत

धौलपुर, (निसं)। बाड़ी उपखंड से गुजर रहे हाइवे 11 की पर बुधवार की देर शाम चिलाचौद गांव के पास सड़क हादसा हुआ है। खेतों की रखवाली करने जा रहे दो सगे भाइयों को पीछे से अनियंत्रित टैंपो ने टक्कर मार दी। दुर्घटना में एक भाई की उपचार के दौरान मौत हो गई। वहीं दूसरे भाई का उपचार जिला अस्पताल में जारी है। घटना के बाद आंच में जूटी हुई है।

चिलाचौद गांव निवासी 17 वर्षीय सचिन पुत्र वीर सिंह मीणा अपने छोटे भाई 15 वर्षीय सौरभ के साथ खेतों की रखवाली करने गांव से करीब दो किलोमीटर दूर खेतों पर पैदल घूमते हुए

सहायक अभियंता व बाबू 30 हजार की रिश्त लेते ट्रैप

अजमेर विद्युत वितरण निगम लिमिटेड के बनेड़ा कार्यालय में कार्यरत है सहायक अभियंता व बाबू

■ कॉर्पोरेट बिजली कनेक्शन जारी करने के एवज में रिश्त राशि एक लाख की डिमांड की

धीलवाड़ा, (निसं)। धीलवाड़ा एसीबी टीम ने अजमेर विद्युत वितरण निगम लिमिटेड के बनेड़ा कार्यालय में कार्यरत सहायक अभियंता मुकेश बैरवा व बाबू विनोद को 30 हजार की रिश्त लेते ट्रैप किया है। कॉर्पोरेट बिजली कनेक्शन जारी करने के एवज में रिश्त राशि एक लाख की डिमांड की गई, जबकि एसीबी के सत्यापन के दौरान 20 हजार हजार रुपये ले लिये। गुरुवार को 30 हजार रुपये लेते सहायक अभियंता व बाबू ट्रैप हुआ है।

एसीबी सूत्रों के अनुसार, सरदार नगर निवासी उदयलाल तेली को तेल घाणे के लिए कॉर्पोरेट कनेक्शन की

आवश्यकता थी। इसके लिए वह अजमेर विद्युत वितरण निगम लिमिटेड बनेड़ा के सहायक अभियंता मुकेश बैरवा से मिला।

अभियंता ने कनेक्शन जारी करने के लिए एक लाख रुपये रिश्त राशि की डिमांड की थी। उदयलाल, इन्हें रिश्त नहीं देकर रंरा हाथ पकड़वाना

चाहता था। इसके चलते उसने एसीबी में शिकायत दी। एसीबी ने शिकायत का सत्यापन करवाया। इस दौरान सहायक अभियंता ने 20 हजार रुपये प्राप्त कर लिये। 30 हजार रुपये गुरुवार को देने थे। इसके लिए उदयलाल आज राशि लेकर बनेड़ा के सहायक अभियंता मुकेश बैरवा के पास गया। अभियंता ने यह राशि निगम के ही बाबू विनोद को देने के लिए कहा। विनोद ने जैसे ही उदय लाल से राशि ली, एसीबी की टीम उदयलाल का संकेत पाकर मौके पर पहुंच उसे रंरा हाथों पकड़ लिया। एसीबी का कहना है कि फिलहाल कारवाई जारी है।

रजिस्ट्री की नकल के एवज में 15 हजार मांगे, बाबू को पकड़ा

अलवर, (निसं)। अलवर के बहादुरपुर सब रजिस्ट्री के बाबू को रजिस्ट्री की नकल देने के एवज में 15 हजार रुपए की रिश्त लेते हुए एसीबी ने ट्रैप कर लिया। दूसरा आरोपी बाबू मौके से फरार हो गया। सहायक रजिस्ट्रार के शामिल होने की जांच होगी।

एसीबी के परमेश्वर लाल ने बताया कि परिवारी ने 11 फरवरी को सूचना दी कि मुझसे रजिस्ट्री की कॉपी लेने के एवज में बहादुरपुर सब रजिस्ट्रार कार्यालय के बाबू ने 15 हजार रुपए मांगे हैं, जिसका सत्यापन सही पाया गया। इसके बाद ट्रैप की कार्यवाही की गई। गुरुवार दोपहर बाद में बहादुरपुर में सब रजिस्ट्रार कार्यालय के बाबू दिनेश मीणा 15 हजार रुपए लेते हुए पकड़ा गया। दूसरा बाबू हितेंद्र मौके से फरार हो गया जिसे जल्दी अरेस्ट किया जाएगा। सहायक रजिस्ट्रार भानुश्री की



आरोपी बाबू।

भूमिका की जांच होगी। हालांकि परिवारी ने उनकी मिलीभगत होने का शक जाहिर किया है।

उधर, परिवारी ने बताया कि 31 जनवरी को जमीन की रजिस्ट्री करा ली थी। रजिस्ट्री की कॉपी लेने आया

■ दूसरा आरोपी बाबू मौके से फरार, सहायक रजिस्ट्रार के शामिल होने की जांच होगी

तो बाबू ने 15 हजार रुपए मांगे। उससे पहले उप रजिस्ट्रार ने कहा था कि आपकी रजिस्ट्रार कॉर्पोरेट में जाएगी, जिसके 68 हजार रुपए जमा कराएँ। लेकिन बाद में बाबू दिनेश व हितेंद्र ने कहा कि हम काम करा देंगे। जिसके 15 हजार रुपए देने होंगे। यह भी कहा था कि मैडम तो 20 हजार रुपए मांग रही है लेकिन हम 15 हजार रुपए में काम करा देंगे। परे मांगने के बाद एसीबी को शिकायत दी। उसके बाद आरोपी को एसीबी ने ट्रैप किया है।

दिल्ली-मुम्बई रेलवे ट्रैक पर कोचिंग छात्र का शव मिला

■ हादसा या सुसाइड, पुलिस जांच में जुटी, बिहार का निवासी था छात्र

कोटा, (निसं)। कोटा मंडल के डकनिया रेलवे स्टेशन के समीप गुरुवार रात्रि को दिल्ली-मुम्बई रेलवे लाइन पर कोटा में रहकर कोचिंग कर रहे एक छात्र का शव मिला। सूचना पाकर जीआरपी पुलिस मौके पर पहुंची और मृतक की पहचान बिहार निवासी हिमांशु शर्मा के रूप में हुई, जिसके बाद मृतक के परिजनों को सूचित किया गया। परिजनों के कोटा पहुंचने के बाद मृतक के शव का पोस्टमार्टम कराया जायेगा। जीआरपी के पुलिस उपअधीक्षक

मौके से एक मोबाइल मिला। मोबाइल व पृथक्ता करने पर प्रथमदृष्टया से उसकी पहचान बिहार निवासी हिमांशु शर्मा (18) के रूप में हुई है जो कोटा के विज्ञान नगर में रहकर कोचिंग कर रहा था।

पुलिस उपअधीक्षक ने बताया मृतक के परिजनों को सूचित कर दिया है। परिजनों के कोटा पहुंचने के बाद मृतक की शिनाख्त कराई जायेगी। जांच के बाद ही स्पष्ट पता चलेगा कि कोई हादसा है या सुसाइड का मामला है।

कार्यालय नगरपरिषद चूखू (राजस्थान)
 क्रमांक : न.प./सकाई शाखा/2024-25/13445012 दिनांक :- 07.02.2025
ई-निविदा सूचना 113 वर्ष 2024-25
 राजस्थान के राज्यपाल महोदय की ओर से नगरपरिषद, द्वारा कार्य की निविदा आईडी नम्बर DLB2425A55534 मांगे की जाती है। विस्तृत विवरण वेबसाइट <http://proc.rajasthan.gov.in> पर तथा कार्यालय समय में किसी भी कार्य दिवस को नगरपरिषद चूखू के कार्यालय में एक सूचना पर देवी कोटा का सकता है।
 UBN Code :- DLB2425SL0816763, DLB2425SL0816764
 राज.संवाद/सी/24/11634 आयुक्त, नगर परिषद चूखू

कार्यालय नगरपालिका बिजयनगर, जिला ब्यावर राज.
 गांधी उद्यान-ब्यावर रोड, बिजयनगर
 टैलीफोन नम्बर :- 01462-230051 ई-मेल :- npvijaynagar@gmail.com
ऑन लाइन निविदा सूचना संख्या 13/2024-25
 नगर पालिका बिजयनगर द्वारा राजकीय विभाग में नियमानुसार उपयुक्त श्रेणी में पंजीकृत संवेद्यता से निविदा कार्य हेतु ऑन लाइन निविदा निवारित प्रपत्र में ई-प्रोक्वैरमेंट प्रक्रिया से वेबसाइट <https://proc.rajasthan.gov.in> पर आमंत्रित की जाती है। ऑन लाइन निविदा सूचना संख्या 13/2024-2025 के कार्य संख्या 01 से 44 की अनुमति लागत 1074.57 लाख है। ऑन लाइन निविदाएं दिनांक 14-02-2025 से 24-02-2025 समय सांघ 6:00 बजे तक डाउनलोड की जाकर दिनांक 25-02-2025 को निविदा शुरू, अनामत राशि एवं प्रोसेसिंग शुल्क की डी.डी. भौतिक रूप से समय 12:00 PM तक कार्यालय में जमा कराई जा सकती है। ऑन लाइन निविदा की ऑन लाइन निविदा खोलने की दिनांक 27-02-2025 समय प्रातः 10:00 बजे खोली जायेगी। अधिक जानकारी वेबसाइट <https://sppp.raj.gov.in> एवं <https://proc.rajasthan.gov.in> पर देवी जा सकती है।
 UBN Reference No:- DLB2425A55556 राज.संवाद/सी/24/11619 अधिशाही अधिकारी

राजस्थान सरकार
 निदेशालय खान एवं भूविज्ञान विभाग, राजस्थान, उदयपुर
 क्रमांक निदे/अ.ख.अ.नीलामी/निलामी (ERCC/RCC 02)/2025/ई-10075
ई-नीलामी विज्ञापन संख्या-ERCC/RCC 02/2025
 सर्वसाधारण को सूचित किया जाता है कि राजस्थान अध्यान खनिज रियायत निगमवाली, 2017 के नियम-36 व 37 के तहत विभाग द्वारा इस विज्ञापित से अध्यान खनिजों के प्रभावशील खनन पट्टों/बनारि लाइसेंसों व परमिट क्षेत्रों से निर्मित होने वाले खनिजों पर अधिशुल्क/अधिक अधिशुल्क, परमिट शुल्क, भ्रिमीय शुल्क, डी.एम.एफ.टी., आर.एस.एफ.टी. एवं अन्य शुल्क संग्रहण के कुल 27 लेख सुली ई-नीलामी के माध्यम से दिये जाने हेतु इलेक्ट्रॉनिक प्लेटफॉर्म पर इच्छुक बोलीदाताओं से बोली आमंत्रित की जाती है। ठेकों के संबंधित विस्तृत विवरण जैसे-ठेका क्षेत्र, खनिज, अनामत राशि, बोली प्रस्तुत करने की तिथि व समय इत्यादि का विवरण व ई-ऑक्शन की प्रक्रिया एवं मुख्य शर्तें विभागीय वेबसाइट www.mines.rajasthan.gov.in एवं इलेक्ट्रॉनिक प्लेटफॉर्म प्रदाता कंपनी MSTC की वेबसाइट www.mstccommerce.com पर उपलब्ध है। (सम्बन्धी प्रस्ताव)MS DIPP/C1575/2025 निदेशक

राजस्थान लोक सेवा आयोग, अजमेर
 क्रमांक-संक्षिप्त वि. सं. 25/परिष्ठा/लेखपत्र-अभ्युक्ति/SP/CEP-1/2024-25/215-219 दिनांक- 13.02.2025
 आयोग द्वारा आयुर्वेद योग व प्राकृतिक चिकित्सा यूजीसी सिद्धांत एवं होम्योपैथी (आयुर्वेद) विभाग के लिए परीक्षाओं हेतु आबेदन व परीक्षा संबंधी सामान्य दिशा-निर्देश तथा सहायक सेवा नियमों का अद्यतन आवेदनपत्र जारी किया है। इसके अतिरिक्त उक्त परीक्षा के संबंध में समय-समय पर जारी सूचनाओं का आवेदनपत्र आयोग की वेबसाइट <https://sppp.rajasthan.gov.in> पर कर सकते हैं। इसके अतिरिक्त किसी भी प्रकार के मार्ग निर्देश/सूचना/स्पष्टीकरण हेतु राजस्थान लोक सेवा आयोग, अजमेर के अधिकारी से निविदा स्थापन करके व्यक्तिगत रूप से अथवा दूरभाष सं. -0145-2635212 एवं 2635200 पर संपर्क किया जा सकता है। समस्त पर्यवहार सहित, राजस्थान लोक सेवा आयोग, अजमेर को संबोधित किया जाए।
 राम निवास मेहता, सचिव

झुंझुनू की जेजेटी यूनिवर्सिटी चुड़ैला ने 1830 पीएचडी डिग्री बांटी, यूजीसी ने सवाल उठाए

झुंझुनू, (निसं)। जिले के बिसाऊ रोड पर स्थित चुड़ैला में संचालित जगदीशप्रसाद झारमल टीबडेवाला (जेजेटी) विश्वविद्यालय का बड़ा फर्जीबाड़ा सामने आया है। जानकारी के अनुसार जेजेटी यूनिवर्सिटी ने पीएचडी डिग्रियों में बड़ा फर्जीबाड़ा किया है। जिसके चलते यूजीसी ने पूरी जांच पड़ताल के बाद अब यूनिवर्सिटी के पीएचडी कोर्सेज में आगामी पांच सालों के लिए एडमिशन पर प्रतिबंध लगा दिया है। इस संदर्भ में यूजीसी ने बाकायदा सार्वजनिक सूचना जारी कर इसकी जानकारी दी है।

जानकारी के अनुसार यूनिवर्सिटी को लेकर शिकायतें दो थी कि उनके द्वारा यूजीसी के मापदंडों के विपरित जांच पीएचडी कोर्सेज करवाए जा रहे हैं और डिग्री बांटी जा रही है। जब यूजीसी ने मार्च-अप्रैल 2024 से जगदीशप्रसाद झारमल टीबडेवाला विश्वविद्यालय चुड़ैला द्वारा 2016 से 2020 तक दरमियायन दी गई पीएचडी डिग्रियों की जांच शुरू की तो चौंकाने

■ पीएचडी नहीं करवा सकेगी जेजेटी यूनिवर्सिटी चुड़ैला, पांच साल के लिए प्रतिबंध लगाया

■ यूजीसी ने जेजेटी यूनिवर्सिटी को 23 अक्टूबर 2024 को कारण बताओ नोटिस जारी किया था, जिसमें यूनिवर्सिटी से जवाब मांगा था

2024 को कारण बताओ नोटिस जारी किया था, जिसमें 15 दिन का समय देते हुए 10 बिन्दुओं पर यूनिवर्सिटी से जवाब मांगा था। हालांकि यूनिवर्सिटी ने जवाब दिया। लेकिन यूजीसी जवाब से असंतुष्ट दिखी। इसी रिपोर्ट में यूजीसी ने बताया कि 2016 से 2020 तक जेजेटी यूनिवर्सिटी ने 1830 पीएचडी डिग्री बांटी। इनमें 408 डिग्री अकेले 2020 में बांटी गईं। यह संख्या सामान्य से अधिक पाई गई। विषय निर्धारण, प्रवेश परीक्षा कार्डों में अनियमितताएं, पाई गईं। एक्सपर्ट मेम्बर के नाम और डिग्री शामिल है, जिसे यूजीसी ने सामान्य संख्या से कहीं ज्यादा माना। इन पांच सालों का रिकॉर्ड देखें तो अंदाजा लगाया जा सकता है कि 2021 से 2025 तक भी करीब करीब दो हजार डिग्री यूनिवर्सिटी ने बांटी होगी। इस तरह करीब 3800 से 4000 स्कॉलर्स की पीएचडी डिग्री पर सवाल उठ रहे हैं।

23 अक्टूबर को दिया था कारण बताओ नोटिस :- यूजीसी ने जेजेटी यूनिवर्सिटी को 23 अक्टूबर

युवक से मारपीट, सड़क पर फेंका

बीकानेर, (निसं)। नयाशहर थाना क्षेत्र में मारपीट के दो अलग-अलग मामले सामने आए हैं। थाने के ठीक पीछे कुछ युवकों ने एक घर पर हमला बोल दिया, जिसमें एक जना घायल हो गया। वहीं फूलनाथ बगिची के पास घर में से युवक को उठाकर ले गए और मारपीट कर फेंक गए।

मुर्लीधर व्यास कॉलोनी से ओग स्थित फूलनाथ बगिची के पास रहने वाले लालचंद नायक ने पुलिस को रिपोर्ट दी है। रिपोर्ट में बताया कि उसके भतीजे शिवलाल को राकेश जाट, रोनाल्डो जाट और मुकेश जाट सहित दोस-पंद्रह अन्य युवक पिकअप गाड़ी में डालकर ले गए। मारपीट के बाद सड़क पर फेंक दिया। जब घर वाले दूढ़ने निकले तो पूरे पार्पद के घर के आस-पास मिला। गंधीर रूप से घायल शिवलाल को ट्रोमा सेंटर में भर्ती कराया गया है, जहां उसके पैर का एक घुटना टूट हुआ सामने आया। पुलिस ने मामला दर्ज कर तीनों युवकों की गिरफ्तारी के लिए दशिय देना शुरू कर दिया है। वहीं नयाशहर थाने के ठीक पीछे भी एक घर पर हमला करने का मामला सामने आया है। हालांकि इस मामले में अब तक एफआईआर की पुष्टि नहीं हुई।